

ОФИЦИЈАЛНИ ПРАВИЛА НА НАГРАДНАТА ИГРА „ТЕЛЕКОМ НАГРАДУВА“

МАКЕДОНСКИ ТЕЛЕКОМ	
Акционерско друштво за електронски комуникации-Скопје	
Број	6901601 ⁵
Дата	17-11-2021

ЧЛЕН 1. ОРГАНИЗАТОР

Организатор на Наградната игра „Телеком наградува“ (понатаму именувана само како Наградна игра) е Македонски Телеком Акционерско друштво за електронски комуникации – Скопје (во понатамошниот текст: Македонски Телеком), со седиште на Кеј 13-ти Ноември бр. 6, 1000 Скопје, Република Северна Македонија, претставувано од Никола Љушев, Главен извршен директор (во понатамошниот текст: Организатор). Организаторот ќе ја организира Наградната игра во согласност со овие Официјални правила на Наградната игра (во понатамошниот текст: Официјални правила).

ЧЛЕН 2. ОПИС И ИМЕ НА НАГРАДНАТА ИГРА

2.1. Официјалното име на Наградната игра е „Телеком наградува“.

2.2. Наградната игра „Телеком наградува“ е игра на среќа наменета за корисниците на припејд и постпејд услугите на Македонски Телеком (припејд и приватни постпејд корисници). Предуслов за учество во Наградната игра за припејд корисници е најпрво учесникот да се регистрира за учество во Наградната игра преку Telekom MK мобилната апликација на Македонски Телеком. По регистрацијата, учесникот со секое надополнување на својата сметка со кој било вредносен ваучер на Македонски Телеком учествува во извлекување за добивка на некоја од наградите во согласност со овие Официјални правила. Предуслов за учество во Наградната игра за постпејд корисници е учесникот да стане нов постпејд корисник или да склучи договор за лојалност (Доверба 24, Доверба 12 или Договор за фамилијарен буџет) на актуелните портфолија на Magenta 1 или Mobile на Македонски Телеком за времетраењето на Наградната игра и да се регистрира за учество во Наградната игра преку Telekom MK мобилната апликација на Македонски Телеком.

2.3. Сите регистрирани учесници кои ќе се вклучат во Наградната игра и ќе ја надополнат својата припејд сметка со вредносен ваучер барем еднаш и сите нови постпејд корисници или корисници кои ќе склучат договор за лојалност (Доверба 24, Доверба 12 или Договор за фамилијарен буџет) на актуелните портфолија на Magenta 1 или Mobile на Македонски Телеком учествуваат во извлекувањето за дневна награда. Сите регистрирани учесници кои за времетраењето на Наградната игра ја имаат надополнето својата сметка во износ кумулативно еднаков или поголем од 400 денари и сите нови постпејд корисници или корисници кои ќе склучат договор за лојалност (Доверба 24, Доверба 12 или Договор за фамилијарен буџет) на актуелните портфолија на Magenta 1 или Mobile на Македонски Телеком за времетраење на наградната игра, учествуваат во извлекувањето за главната награда на крајот од Наградната игра, согласно овие Официјални правила. Добитниците на наградите се извлекуваат софтверски, по случаен избор.

ЧЛЕН 3. ТЕРИТОРИЈА

Наградната игра ќе се организира и ќе се спроведува на целата територија на Република Северна Македонија и ќе биде достапна единствено за припејд и приватни постпејд корисници на Македонски Телеком.

ЧЛЕН 4. ЦЕЛ

Наградна игра се приредува заради рекламирање на припејд и постпејд услугите кои ги обезбедува Македонски Телеком на своите корисници. Наградната игра ќе се рекламира во електронските (радио и интернет) медиуми како и на социјални медиуми.

ЧЛЕН 5. ВРЕМЕТРАЕЊЕ НА НАГРАДНАТА ИГРА

Наградната игра ќе започне од 06.12.2021 година и ќе трае до 24.01.2022 година.

ЧЛЕН 6. ПРАВО НА УЧЕСТВО

Право на учество во Наградната игра имаат сите деловно способни лица постари од 18 години, кои се припејд и постпејд приватни корисници на услугите на Македонски Телеком. Вработените во Македонски Телеком, како и нивното потесно семејство, немаат право на учество во Наградната игра.



ЧЛЕН 7. УСЛОВИ ЗА УЧЕСТВО ВО НАГРАДНАТА ИГРА

7.1. Учесник во Наградната игра може да биде припејд и приватен постпејд корисник на услугите на Македонски Телеком кој има право на учество согласно член 6 од овие Официјални правила, којшто во периодот на времетраењето на Наградната игра ги исполнува следните услови:

- Се регистрирал за учество во Наградната игра според правилата и постапката предвидена во овие Официјални правила;
- Ја надолжил својата сметка со кој било вредносен ваучер на Македонски Телеком за припејд корисниците или
- Станал нов постпејд корисник или склучил договор за лојалност (Доверба 24, Доверба 12 или Договор за фамилијарен буџет) на актуелните портфолија на Magenta 1 или Mobile на Македонски Телеком за времетраењето на Наградната игра.
- Неговата СИМ картичка е активна за целото времетраење на Наградната игра, како и во моментот на добивање награда од Наградната игра за припејд корисниците.
- Неговата СИМ картичка е активна и го користи тарифниот модел согласно условите, за целото времетраење на Наградната игра, како и во моментот на добивање награда од Наградната игра за постпејд корисниците.

7.2. Доколку добитник на наградата е припејд корисник кој во евиденцијата на Македонски Телеком не е заведен како сопственик на извлечениот припејд број, тој треба во рок од 3 (три) дена од денот на објавување на добитникот со приложување на СИМ картичката на соодветниот припејд број, да докаже дека ја има во владение и редовно ја употребува и со пополнување соодветни обрасци да изврши промена на сопственост на претплатничката линија согласно важечките процедури на Македонски Телеком. Оваа постапка може да се изврши во било кој продажен салон на Македонски Телеком.

7.3. Со регистрацијата за учество во Наградната игра преку Telekom MK мобилната апликација на Македонски Телеком корисникот ги прифаќа и Официјалните правила на Наградната игра.

ЧЛЕН 8. ТАРИФИРАЊЕ

8.1. Секој припејд корисник на услугите на Македонски Телеком што ќе се вклучи во Наградната игра преку Telekom MK мобилната апликација на Македонски Телеком со надолнување на својата припејд сметка добива право на учество во Наградната игра.

8.2. Секој припејд корисник на Македонски Телеком при прва регистрација за учество во Наградната игра автоматски ќе добие еднократен пакет од 5GB промотивен мобилен интернет сообраќај кој може да го користи една недела (7 дена) од денот на регистрација. За доделување на овој интернет пакет корисникот ќе биде известен по СМС. Секој приватен постпејд корисник на Македонски Телеком при прва регистрација за учество во Наградната игра автоматски ќе добие еднократен пакет од 5GB промотивен мобилен интернет сообраќај кој може да го користи 30 дена од денот на регистрација. За доделување на овој интернет пакет корисникот ќе биде известен по СМС.

8.3. За целото времетраење на Наградната игра, учесникот има право да прати SMS порака со текст „STOP“ на бројот 1469 и со тоа да го запре понатамошното учество во Наградната игра. SMS пораките кон бројот 1469 се бесплатни.

8.4. Доколку корисникот којшто запрел со учество во Наградната игра одлучи повторно да се регистрира за учество во Наградната игра, истиот нема повторно да добие промотивен интернет пакет наведен во точка 8.2.

ЧЛЕН 9. МЕХАНИЗАМ НА НАГРАДНАТА ИГРА

9.1. Учесникот се вклучува во Наградната игра преку Telekom MK мобилната апликација на Македонски Телеком, по што добива информативна порака за Наградната игра од страна на Организаторот (потврда за учество во Наградната игра).

9.2. Начин на игра:

- Во Наградната игра учествуваат сите припејд корисници кои се регистрирале преку Telekom MK мобилната апликација на Македонски Телеком и ја надолжиле својата припејд сметка по регистрацијата. Потоа, откако учесникот ќе изврши надолнување на својата припејд сметка, добива 1 поен со секој надолжен ваучер, независно од износот на ваучерот. Исто така во наградната игра учествуваат и сите нови постпејд корисници или корисници кои ќе склучат договор за лојалност (Доверба 24, Доверба 12 или Договор за фамилијарен буџет) на актуелните портфолија на Magenta 1 или Mobile на Македонски Телеком за



времетраењето на Наградната игра и се регистрирале за учество во Наградната игра преку Telekom MK мобилната апликација на Македонски Телеком и со тоа добиваат еден поен.

- Секој учесник што има извршено барем едно надополнување во текот на денот, станал нов постпејд корисник или склучил договор за лојалност (Доверба 24, Доверба 12 или Договор за фамилијарен буџет) на актуелните портфолија на Magenta 1 или Mobile на Македонски Телеком влегува во дневниот циклус за тој ден и се стекнува со можност за награда која се доделува во соодветниот ден:
 - За времетраењето на Наградната игра, секој ден претставува еден дневен циклус со времетраење од 24 часа. Дневниот циклус за еден календарски ден започнува во 00:00:00 часот и завршува во 23:59:59 часот;
 - За секој дневен циклус се доделува по една награда на еден учесник во дневниот циклус. Наградата која се доделува во дневниот циклус е мобилен телефон Samsung Galaxy A22;
 - Поените кои учесникот ги добил со надополнување на својата припејд сметка или со исполнување на условите за постпејд (нов корисник или склучување на договор за лојалност) во еден конкретен дневен циклус не можат да се пренесуваат во други дневни циклуси, односно по затворањето на дневниот циклус во кој учесникот учествувал, поените за учество кои ги добил во тој дневен циклус не се пренесуваат во следниот дневен циклус;
 - Извлекувањето на добитникот ќе се врши по случаен избор и ќе се однесува на сите учесници (припејд и постпејд) во соодветниот дневен циклус.
- За да учествува во извлекувањето за главната награда, учесникот е потребно да изврши кумулативно надополнување на својата сметка за времетраењето на Наградната игра во износ еднаков или поголем од 400 денари, да стане нов постпејд корисник или да склучи договор за лојалност (Доверба 24, Доверба 12 или Договор за фамилијарен буџет) на актуелните портфолија на Magenta 1 или Mobile на Македонски Телеком за времетраењето на Наградната игра.
 - Циклусот за главната награда е со времетраење од 50 дена и тој започнува во 00:00:00 часот на 06.12.2021, а завршува во 23:59:59 часот на 24.01.2022 година.
 - Се доделува една главна награда (автомобил Citroen C5 Aircross) за целото времетраење на Наградната игра.
 - Учесникот којшто го исполнил условот за учество во извлекувањето на главната награда ги пренесува сите поени кои претходно ги собрал од учеството во дневните циклуси во текот на наградната игра врз основа на сите поединечни надополнувања.
 - Извлекувањето на добитникот на главната награда ќе биде по случаен избор и ќе се однесува на сите учесници во Наградната игра кои ги исполниле условите за учество во извлекувањето за главната награда.

Пример 1: Учесникот се регистрирал за Наградната игра преку Telekom MK апликацијата на 20.12.2021, а на ден 29.12.2021 година дополнително ваучери од 100 и од 590 денари. Ваучерот од 100 денари е еквивалентен на 1 поен, како и ваучерот од 590 денари кој е еквивалентен на 1 поен, со што учесникот добил 2 поена за учество во Наградната игра. Со овие 2 поена, учесникот добива право за учество во извлекување на:

- дневна награда во дневниот циклус на 29.12.2021 година;
- главната награда (со оглед дека извршил кумулативно надополнување на својата сметка за времетраењето на Наградната игра во износ еднаков или поголем од 400 денари).

Со наведените 2 поена, Корисникот нема право на учество во извлекување на:

- дневна награда во наредните дневни циклуси;

Наведените 2 поена не се акумулираат за наредните дневни циклуси. Поените се акумулираат за цели на извлекувањето на Главната награда каде што учесникот учествува со сите поени добиени за времетраењето на Наградната игра.


Пример 2: Учесникот на ден 29.12.2021 станал нов корисник на Македонски Телеком на тарифниот модел Mobile M и се регистрирал за Наградната игра преку Telekom MK апликацијата на 30.12.2021, учесникот добива право за учество во извлекување на:

- дневна награда во дневниот циклус на 30.12.2021 година;
- главната награда.

Корисникот нема право на учество во извлекување на:

- дневна награда во наредните дневни циклуси

9.3. Секој учесник од еден телефонски број може да освои најмногу една дневна награда во текот на целата Наградна игра. Во случај кога некој учесник освоил дневна награда, тој не може повторно да освои дневна награда, но учествува во извлекувањето за главната награда на крајот на Наградната игра, доколку се исполнети условите определени со овие Официјални правила.



9.4. Учесникот може во секој момент да се одјави од Наградната игра со праќање SMS порака со текст „STOP“ на бројот 1469. По одјавувањето од Наградната игра, учесникот учествува во извлекувањата од дневниот циклус за коишто има надолнето ваучер, како и во извлекувањето за главната награда, доколку ги исполнува условите предвидени со овие Официјални правила.

9.5. Прилејд учесникот може во секој момент да изврши преглед на состојбата на своите поени со праќање бесплатна SMS порака на бројот 1469 со коден збор:

- DEN – доколку учесникот сака да види со колку вкупно поени учествува во соодветниот дневен циклус до моментот на праќање на пораката;
- GLAVNA - доколку учесникот сака да види со колку вкупно поени учествува во циклусот за освојување на главната награда.

Член 10. НАГРАДЕН ФОНД

10.1. Во Наградната игра ќе бидат доделени следниве награди:

Опис	Кол.	Вредност на наградата без ДДВ	Вредност на наградата со ддв	Вкупна вредност на наградата без ддв	Вкупна вредност на наградата со ддв
Мобилен телефон Samsung Galaxy A22	50	9.533 ден.	11.248 ден.	476.625 ден.	562.418 ден.
Автомобил Citroen C5 Aircross	1	1.332.717 ден.	1.572.606 ден.	1.332.717 ден.	1.572.606 ден.
Вкупен награден фонд		1.342.249 ден.	1.583.854 ден.	1.809.342 ден.	2.135.023 ден.

* Одговорноста за исправноста на уредите, како и за исполнување на условите од гаранцијата паѓа на товар на добавувачот на уредите, согласно гарантниот лист за уредот.

10.2. Вкупниот награден фонд изнесува 2.135.023 денари (два милиони сто тринаесет и пет илјади дваесет и три денари).

10.3. Количината на наградите од Наградната игра е ограничена и во никој случај нема да бидат доделени повеќе награди од оние коишто се претходно определени. Нема да постои замена на наградите со други парични награди или други типови награди од иста вредност.

10.4. Наградниот фонд е обезбеден од страна на Македонски Телеком.

Член 11. ИЗВЛЕКУВАЊЕ НА НАГРАДИТЕ

11.1. Добитниците на наградите се извлекуваат во просториите на Македонски Телеком АД - Скопје на адреса Кеј 13 Ноември бр. 6, 1000 Скопје, со помош на специјален софтвер обезбеден од Македонски Телеком, кој по случаен избор го избира добитникот на наградата од дневните циклуси и главната награда.

11.2. Извлекувањето награда од еден дневен циклус се врши од листа составена од сите прилејд учесници кои се регистрирале за учество во Наградната игра преку Telekom MK мобилната апликација на Македонски Телеком и ја имаат надолнето својата прилејд сметка во времетраењето на тој дневен циклус за кој се однесува наградата со вкупниот број на бодови акумулирани од надолнувањата извршени во тој дневен циклус и сите нови постпејд корисници или корисници кои ќе склучат договор за лојалност (Доверба 24, Доверба 12 или Договор за фамилијарен буџет) на актуелните портфолија на Magenta 1 или Mobile на Македонски Телеком кои се регистрирале за учество во Наградната игра преку Telekom MK мобилната апликација на Македонски Телеком.

Со почесто надолнување на ваучери во дневниот циклус, се зголемуваат поените за учество во извлекувањето на наградата за односниот дневен циклус, а со тоа се зголемуваат и шансите за добивка на наградата од дневен циклус.

11.3. Во извлекувањето за главната награда учествуваат сите учесници кои ја имаат надолнето својата прилејд сметка кумулативно во износ еднаков или поголем од 400 денари за времетраењето на Наградната игра и тоа со вкупниот број на бодови акумулирани од надолнувањата извршени за време на Наградната игра и сите нови постпејд корисници или корисници кои ќе склучат договор за лојалност (Доверба 24, Доверба 12 или Договор за фамилијарен буџет) на актуелните портфолија на Magenta 1 или Mobile на Македонски Телеком за времетраењето на целата Наградна игра.

Со почесто надолнување на ваучери за целото времетраење на Наградната игра, се зголемуваат поените за учество во извлекувањето на Главната награда, а со тоа се зголемуваат и шансите за добивка на Главната награда.



11.4. Извлекувањето за дневните награди ќе се врши секој ден кој следи по денот за кој се однесува извлекувањето, освен во неработните денови, односно сабота, недела и државен празник. Во тој случај, извлекувањето ќе се врши првиот работен ден по денот за кој се однесува соодветната награда.

Пример: Наградите кои се однесуваат на добитниците за петок, сабота и недела, ќе се извлечат во понеделник (првиот нареден работен ден). Доколку во текот на неделата има државен празник, и денот е неработен, извлекувањето ќе се изврши првиот нареден работен ден.

11.5. Извлекувањето за главната награда ќе се изврши на ден 25.01.2022 година.

11.6. Сите извлекувања наведени во член 11.2. и 11.3. од овие Официјални правила ќе се вршат од 10.00 до 11.00 часот.

11.7. При секое извлекување награда, покрај добитникот на наградата, ќе се извлекуваат и двајца резервни добитници и тоа прв и втор резервен добитник. Извлекувањето на наградите, односно определувањето на добитниците и резервните добитници го контролира Комисија составена од 2 (двајца) претставници од Организаторот.

11.8. За секое извршено извлекување ќе се состави записник кој ќе биде потпишан од членовите на Комисијата во кој ќе бидат наведени телефонскиот број на извлечениот добитник и добиената награда, како и телефонските броеви на резервните добитници.

ЧЛЕН 12. ОБЈАВУВАЊЕ НА ДОБИТНИЦИТЕ, ИЗВЕСТУВАЊЕ И ПОДИГНУВАЊЕ НА НАГРАДИТЕ

12.1. Личните податоци (име и презиме) и телефонските броеви на добитниците на наградите (во формат 07X XXX XYU) ќе бидат објавувани на интернет страницата telekom.mk, најдоцна во рок од 3 (три) дена од денот кога е извршено извлекувањето на соодветната награда. Списокот со добитници ќе биде објавен на веб страницата 30 (триесет) дена од извлекувањето на главната награда. Личните податоци на резервните добитници не се објавуваат на интернет страницата telekom.mk.

12.2. Македонски Телеком е должен да го контактира секој учесник кој освоил награда преку јавување на бројот преку кој учесникот учествувал во Наградната игра, со цел да го извести за наградата и начинот како да ја подигне, при што на учесникот му се земаат лични податоци за негова идентификација. При доделување и подигањето на наградата, учесникот – добитник на награда треба да се легитимира со важечки документ за идентификација.

12.3. Добитникот има право да ја подигне наградата по истекот на рокот за приговор (член 14), а најдоцна во рок од 30 (триесет) дена од денот на објавување на добитникот. Доколку добитникот не ја подигне наградата во рок од 30 (триесет) дена, наградата се пренесува на првиот резервен добитник, кој има право да ја подигне наградата во рок од 10 (десет) дена, кои почнуваат да се сметаат по истекот на триесетте дена од извлекувањето на првиот добитник. Доколку и првиот резервниот добитник не ја подигне наградата, вториот резервен добитник има право да ја подигне наградата во рок од 10 (десет) дена, кои почнуваат да се сметаат по истек на 40 (четириесет) дена од извлекување на првиот добитник. Доколку и вториот резервен добитник не ги исполнува условите или не ја подигне наградата во дадените рокови согласно условите и правилата на Наградната игра, Организаторот нема да врши повторно извлекување нов добитник и наградата ќе остане недоделена.

12.4. За да ја подигне својата награда, добитникот на наградата мора да ги исполнува сите услови наведени во овие Официјални правила, како и:

- Да ја покаже СИМ картичката бројот со кој учествувал во Наградната игра;
- Да се легитимира со важечки документ за идентификација за потврдување на сопственоста на бројот, или во случај кога наградата ја прима полномошник на добитникот - физичко лице со нотарски заверено полномошно, како и важечки документ за идентификација на ополномоштеното лице;
- Доколку добитникот на наградата е правно лице, потребно е физичкото лице примател на наградата да се легитимира со важечки документ за идентификација и со полномошно од правното лице потпишано од страна на неговиот законски застапник.

12.5. Подигнувањето на наградата се потврдува со потпишување записник меѓу добитникот/полномошникот на добитникот и претставникот на Организаторот. Наградите се подигаат во просториите на Македонски Телеком.

12.6. Подигање на награда на каков било друг начин или од друго неовластено лице не е дозволено.

12.7. Добитникот на наградата го губи правото да ја добие соодветната награда во случај ако:

- Се откаже од примањето на наградата;



- Не е достапен за контакт и/или не ја подигне наградата во рокот утврден во член 12.3 од овие Официјални правила;
- Пред подигањето на наградата телефонскиот број преку кој учествувал во Наградната игра е привремено или целосно суспендиран или деактивиран или
- Во предвидениот рок за доделување на наградата не ги достави потребните информации и документи согласно точките 12.2. и 12.4. од овој член, кои се неопходни за доделување на наградата.

ЧЛЕН 13. ОДГОВОРНОСТ

13.1. Учесникот разбира и се согласува дека учествува во Наградната игра по своја сопствена волја и на свој сопствен ризик и трошок.

13.2. Организаторот нема никаква одговорност пред учесниците чиј телефонски број бил искористен за учество во наградната игра од страна на трето лице.

13.3. Организаторот нема никаква одговорност за какво било доцнење или неможност да се прати или прими SMS порака или повик поради технички проблеми, доцнење во трансмисија или дефект во комуникациска линија во текот на траењето на Наградната игра.

13.4. Организаторот не дава гаранција на кој било учесник дека ќе биде добитник на награда без оглед на бројот на извршени дополнувања на припејд сметката на бројот со кој учесникот учествувал во наградната игра.

13.5. Организаторот не одговара во случај кога награда не може да биде доделена или искористена поради:

- Неможност на добитникот или негов овластен претставник да ја подигне наградата во определените рокови;
- Околности предизвикани од виша сила, нормативни или законски ограничувања или секакви други околности кои се надвор од негова контрола.

ЧЛЕН 14. ПРИГОВОРИ И РАЗРЕШУВАЊЕ НА ЕВЕНТУАЛНИ СПОРОВИ

14.1. Во случај на несогласување, учесникот може да поднесе приговор до Македонски Телеком, во рок од 5 (пет) дена од денот на објавувањето на добитниците на наградите и тоа на адреса на деловните простории на Македонски Телеком.

14.2. Македонски Телеком е должен да одлучи по приговорот во рок од 5 (пет) дена од денот на приемот на приговорот и за тоа писмено да го извести учесникот.

14.3. Евентуалните недоразбирања ќе се решаваат спогодбено и во духот на добрите обичаи, а во случај на спор, истиот ќе се решава во согласност со важечките закони на Република Северна Македонија и пред надлежен суд во Скопје.

ЧЛЕН 15. ЗАМЕНИ И ОДГОВОРНОСТ КОН НАГРАДИТЕ

Учесниците во Наградната игра немаат право да бараат награди во поголема вредност или од различен вид од назначените во Официјалните правила од страна на Организаторот. Замена на наградите со други предмети или во парична противвредност не е дозволена. Во ниту еден случај нема да биде доделен поголем број награди од назначениот во Член 10.


ЧЛЕН 16. ДОПОЛНИТЕЛНИ ОДРЕДБИ

16.1. Со регистрацијата за учество во Наградната игра корисникот дава согласност:

- Да се обработуваат неговите лични податоци само за целите на учество во Наградната игра;
- Да биде контактиран од страна на Македонски Телеком, со информативни и промотивни SMS пораки во врска со Наградната игра.

16.2. За учество во јавни настапи на организаторот со промотивен карактер во врска со врачување на наградите, потребна е дополнителна согласност од секој добитник. За учеството во ваквите јавни настапи, добитниците немаат право на дополнителен надомест.

16.3. Информации во врска со Наградната игра и Официјалните правила на Наградната игра може да се добијат на интернет страницата telekom.mk.



16.4. Овие Официјални правила влегуваат во сила од денот на нивното објавување на интернет страницата на Македонски Телеком (1 (еден) ден пред почетокот на Наградната игра), по претходно добиено одобрение од Министерството за финансии на Република Северна Македонија.

За Македонски Телеком АД Скопје

Датум:

Никола Љушев
Главен извршен директор

МАКЕДОНСКИ ТЕЛЕКОМ
Акционерско друштво за
електронски комуникации
Кеј 13-ти Ноември 6
1000 Скопје

